



គណៈកម្មាធិការដើម្បីការបោះឆ្នោតដោយសេរី និងយុត្តិធម៌ នៅកម្ពុជា

Committee for Free and Fair Elections in Cambodia

ខុមហ្វ្រែល COMFREL

ថ្ងៃទី២០ ខែមករា ឆ្នាំ២០១២

សេចក្តីប្រកាសព័ត៌មាន

ស្តីពី

លទ្ធផលសិក្ខាសាលាសម្លេងម្ចាស់ឆ្នោតឃុំប្រមោយ ស្រុកវាលវែង ខេត្តពោធិសាត់

ដោយមានការគាំទ្រពី គណៈកម្មាធិការខុមហ្វ្រែល សហការជាមួយនិង អង្គការវីជីឡែន(VIGILANCE) បានរៀបចំសិក្ខាសាលាសម្លេងម្ចាស់ឆ្នោតមួយ ស្តីពី ការកំណត់តម្រូវការជាអាទិភាពក្នុងឃុំ-សង្កាត់ដាច់ស្រយាល ដែលធ្វើឡើងនៅឃុំប្រមោយ ស្រុកវាលវែង ខេត្តពោធិសាត់ កាលពីថ្ងៃទី១៣ ខែមករា ឆ្នាំ២០១២។ មានអ្នកមានសិទ្ធិបោះឆ្នោតប្រមាណ ៦៣នាក់ (៦០%ជាស្ត្រី និង១%ជាជនជាតិដើមភាគតិច) ពីគ្រប់ភូមិក្នុងឃុំ ដែលរួមមាន តំណាងសហគមន៍ តំណាងគណបក្សនយោបាយប្រចាំឃុំ សមាជិកក្រុមប្រឹក្សាឃុំ អាជ្ញាធរភូមិ អង្គការមូលដ្ឋាន និងប្រជាពលរដ្ឋនៅក្នុងឃុំបានចូលរួមពិភាក្សានៅក្នុងសិក្ខាសាលានេះ។

ប្រជាពលរដ្ឋដែលចូលរួមសិក្ខាសាលាស្ទើរតែ ១០០% បានបោះឆ្នោតគាំទ្រតម្រូវការជាអាទិភាពទាំង៥ នៅក្នុងឃុំ ដែលស្នើឱ្យក្រុមប្រឹក្សាឃុំបច្ចុប្បន្នយកចិត្តទុកដាក់ដោះស្រាយ និង/ឬ គណបក្សនយោបាយទទួលយកដើម្បីដាក់បញ្ចូលទៅក្នុង កម្មវិធីនយោបាយរបស់ខ្លួនក្នុងការបោះឆ្នោតឃុំ-សង្កាត់ខាងមុខ។

តម្រូវការអាទិភាពទាំង៥ ក្នុងឃុំប្រមោយ ស្រុកវាលវែង ខេត្តពោធិសាត់

១. ការជួសជុលផ្លូវលំ និងធ្វើស្ពាន

- សុំជួសជុលផ្លូវលំក្រាលគ្រួសក្រហម ពីភូមិប្រមោយ ដល់ភូមិទំព័រ មានប្រវែង៩គីឡូម៉ែត្រ និងមានធ្វើស្ពាន៤កន្លែង ទី១ស្ពានអូរសាបមាត់ មានទទឹង៦ម៉ែត្រ បណ្តោយ៥០ម៉ែត្រ ទី២ស្ពានអូររោងយាម មានបណ្តោយ៣០ម៉ែត្រ ទទឹង៦ម៉ែត្រ ទី៣ស្ពានអូរទំព័រ មានបណ្តោយ៦០ម៉ែត្រ ទទឹង៦ម៉ែត្រ ទី៤ស្ពានតាចក់ មានបណ្តោយ៨ម៉ែត្រ និងទទឹង៦ម៉ែត្រ។ សូមចាប់ផ្តើមធ្វើពីឆ្នាំ២០១២ បញ្ចប់ឆ្នាំ២០១៤។
- សុំធ្វើផ្លូវថ្មីចំនួន២ខ្សែ ជាផ្លូវលំដីស គឺខ្សែទី១ ចាប់ពីផ្លូវលេខ៥៦ ដល់ចំណុចអន្លង់ក្រពើ ក្នុងភូមិស្ទឹងថ្មី មានប្រវែង១គីឡូម៉ែត្រ មានដាក់លូ២កន្លែង ដោយ១កន្លែងប្រើលូធំចំនួន៥កង់ និង១កន្លែងទៀតប្រើលូតូច៥កង់ ខ្សែទី២ចាប់ពីភូមិប្រមោយ នៅចំណុចអូរកំបោរក្នុងភូមិប្រមោយ មានប្រវែង៥គីឡូម៉ែត្រ បាត៧ម៉ែត្រ ហើយមានដាក់លូ៦កន្លែង ដោយ១កន្លែងៗដាក់លូតូចចំនួន៥កង់។ សូមចាប់ផ្តើមពីឆ្នាំ២០១៣ បញ្ចប់ឆ្នាំ២០១៤ ។

Vision : A democratic society that democratization in particular democratic elections are promoted and qualified to bring benefits to people.

ទស្សនៈវិស័យ ៖ ដើម្បីឱ្យការបោះឆ្នោតមានគុណភាព ដែលប្រកបដោយលក្ខណៈប្រជាធិបតេយ្យ។

២. ការធ្វើបង្កន់អនាម័យ

- ស្នើសុំធ្វើបង្កន់អនាម័យចំនួន៣០០បង្កន់ សម្រាប់ភូមិទាំង៥ ទូទាំងឃុំប្រមោយ ដែលរួមមានភូមិទំព័រ ភូមិប្រមោយ ភូមិស្ទឹងថ្មី ភូមិឈើទាលជ្រុំ និងភូមិផ្ទឹងជ្រុំ។ សូមចាប់ផ្តើមធ្វើពីឆ្នាំ២០១២ និងបញ្ចប់ឆ្នាំ ២០១៣។

៣. ការសាងសង់សាលាឃុំថ្មី

- ស្នើសុំសាងសង់សាលាឃុំថ្មី ដោយសូមធ្វើនៅចំណុចខាងក្រោយសាលាស្រុកវាលវែល។ សូមចាប់ផ្តើម សាងសង់ពីឆ្នាំ២០១២ និងបញ្ចប់ឆ្នាំ២០១៣។

៤. ការសាងសង់ប៉ូស្ត៍សុខភាព

- ស្នើសុំសាងសង់ប៉ូស្ត៍សុខភាព១ខ្នង នៅភូមិស្ទឹងថ្មី ចំណុចទូលគ្រោះ ដោយសាងសង់ពីថ្ម ប្រក់ក្បឿង ដែលមានបណ្តោយ៤ម៉ែត្រx៥ម៉ែត្រ។ សូមចាប់ផ្តើមសាងសង់ពីឆ្នាំ២០១២ និងបញ្ចប់ឆ្នាំ២០១៣។

៥. ការជីកស្រះទឹក

- សុំដឹកស្រះទឹកចំនួន១៦ស្រះ សម្រាប់ភូមិទាំង៥ ក្នុងឃុំប្រមោយ ដែលមានទំហំ២៥ម៉ែត្រx៣០ម៉ែត្រ និង ជម្រៅ៤ម៉ែត្រ។ សូមចាប់ផ្តើមឆ្នាំ២០១៣ បញ្ចប់ឆ្នាំ២០១៤។

មុនពេលបញ្ចប់សិក្ខាសាលាមានកម្មវិធីប្រគល់របាយការណ៍ពីតម្រូវការអាទិភាពដល់អ្នកដឹកនាំគណបក្សនយោបាយប្រចាំឃុំ និងក្រុមប្រឹក្សាឃុំ។

លោក **ស្រង ថេង** តំណាងគណបក្សប្រជាជនកម្ពុជា ជាជំទប់ទី១ បានមានប្រសាសន៍ថា « លោកមានអារម្មណ៍រីករាយយ៉ាងខ្លាំង ដែលអង្គការខុមហ្វ្រែលបានមកបើកសិក្ខាសាលានេះហើយ ធ្វើឲ្យប្រជាពលរដ្ឋមានក្តីសង្ឃឹមជាថ្មី និងសង្ឃឹមថាអ្វីដែលប្រជាពលរដ្ឋសំណូមពរ នឹងទទួលបានជោគជ័យនាពេលខាងមុខ។ ហើយរាល់ពេលប្រជុំបក្សម្តងៗ លោកនឹងលើកពីចំណុចអាទិភាពទាំងប្រាំដែលប្រជាពលរដ្ឋបានស្នើ សំរាប់ដាក់ជាផែនការណ៍ប្រជុំប្រចាំខែ»។

សិក្ខាសាលានេះមានគោលបំណងឲ្យម្ចាស់ឆ្នោតនៅតំបន់ដាច់ស្រយាលទទួលបាន៖

១. ការយល់ដឹងអំពីសិទ្ធិតួនាទី និងកាតព្វកិច្ចរបស់ម្ចាស់ឆ្នោតក្នុងការស្វែងយល់ពីតម្រូវការអាទិភាពក្នុងការអភិវឌ្ឍន៍នូវមូលដ្ឋាន។
២. ផ្តល់ឱកាសឱ្យម្ចាស់ឆ្នោតចូលរួម ជជែកពិភាក្សា ដើម្បីកំណត់តម្រូវការអាទិភាពក្នុងឃុំ-សង្កាត់របស់ខ្លួន។

៣. តម្រូវការជាអាទិភាពក្នុងឃុំ-សង្កាត់ ដាច់ស្រយាលនឹងត្រូវបានចងក្រងជារបាយការណ៍ដែលអាច ឱ្យសិក្ខាកាមងាយចងចាំដើម្បីចូលរួមតាមដានជម្រុញការអនុវត្តរបស់ក្រុមប្រឹក្សាឃុំ-សង្កាត់ និង ការដាក់បញ្ចូលតម្រូវការក្នុងកម្មវិធីនយោបាយរបស់គណបក្សសម្រាប់ការបោះឆ្នោតឃុំ-សង្កាត់ឆ្នាំ ២០១២។

សិក្ខាសាលានេះក៏បានទទួលការឧបត្ថម្ភមូលនិធិពីសហភាពអឺរ៉ុប (EU), OXFAM NOVIB, NPA និង Forum Syd

¹សម្រាប់ព័ត៌មានបន្ថែមសូមទំនាក់ទំនង៖

១- លោក **ឃួង ឃឿត** (មន្ត្រីផ្នែកបណ្តាញ និងវេទិកា)

ទូរស័ព្ទលេខ ៖ ០១២ ៤៧១ ៣២៦

២- កញ្ញា **តោត ស្រីពេជ្រ** (ជំនួយការផ្នែកបណ្តាញ និងវេទិកា)

ទូរស័ព្ទលេខ ៖ ០៨៩ ៨១៨ ១៧៦

បេសកកម្ម ៖ បេសកកម្មរបស់ខុមហ្វ្រែល គឺជួយបង្កើតបរិយាកាសគួរជាទីពេញចិត្ត និងមានព័ត៌មានគ្រប់គ្រាន់ ទី១/ដើម្បីឱ្យមាន ដំណើរការបោះឆ្នោតដោយសេរី និងយុត្តិធម៌តាមរយៈការបញ្ចុះបញ្ចូល តស៊ូមតិ ដើម្បីទទួលបាននូវក្របខ័ណ្ឌច្បាប់សមរម្យ, ការអប់រំ ដើម្បីផ្តល់ព័ត៌មានដល់អ្នកបោះឆ្នោត អំពីសិទ្ធិ និងសកម្មភាពចូលរួមសង្កេតការណ៍របស់ពួកគេ ដែលអាចរារាំងនូវភាពមិនប្រក្រតី ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចមានការវាយតម្លៃលើដំណើរការ បោះឆ្នោតមួយដែលមិន លំអៀង និងមិនប្រកាន់បក្សពួក ទី២/ ដើម្បីឱ្យមានអត្ថន័យនៃដំណាក់កាលក្រោយពេលបោះឆ្នោត តាមរយៈការអប់រំ និងវេទិកាសាធារណៈក្នុងគោលបំណងជំរុញលើកទឹកចិត្តប្រជាពលរដ្ឋឱ្យចូលរួមក្នុងកិច្ចការនយោបាយ និងការធ្វើសេចក្តីសម្រេចនានា ការតស៊ូមតិ/បញ្ចុះ បញ្ចូលដើម្បីឱ្យមានការកែទម្រង់ ដំណើរការបោះឆ្នោតដែលបង្កើននូវគណនេយ្យភាព (ការទទួលខុសត្រូវ) របស់មន្ត្រីជាប់ឆ្នោត ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃមួយដែលមិនលំអៀង និងប្រកាន់បក្ស ពួកទៅលើការបំពេញកម្មវិធីនយោបាយ និងដំណើរការអនុវត្តន៍ការងាររបស់មន្ត្រីជាប់ឆ្នោត។

¹ No 075